

L-użu ta' maskri tal-wiċċ fil-komunità

It-tnaqqis tat-trażmissjoni ta' COVID-19 minn persuni potenzjalment asintomatiċi jew presintomatiċi permezz tal-użu tal-maskri tal-wiċċ

Id-9 ta' April 2020

Il-kamp ta' applikazzjoni ta' dan id-dokument

Dan id-dokument jipprovdi l-opinjoni tal-ECDC dwar l-idoneità tal-maskri tal-wiċċ u għata tal-wiċċ oħrajn fil-komunità, minn individwi li ma jkunux morda, sabiex titnaqqas it-trażmissjoni potenzjali presintomatika jew asintomatika ta' COVID-19 minn dawk li jilbsu l-maskra għal haddiehor.

L-udjenza fil-mira

L-awtoritajiet tas-saħħa pubblika fil-pajjiżi tal-UE/taż-ŻEE u fir-Renju Unit.

Sfond

- **Maskra tal-wiċċ medika** (magħrufa wkoll bħala maskra kirurgika jew ta' proċedura) hija apparat mediku li tghatti l-ħalq, l-imnieher u l-ilħit u b'hekk tiżgura li tinholq barriera li tillimita t-tranżizzjoni ta' aġent infettiv bejn il-persunal tal-isptar u l-pazjent. Dawn jintużaw minn haddiema tal-kura tas-saħħa biex qtajriet respiratorji u titjir ma jithallewx jersqu lejn il-ħalq u l-imnieher ta' min ikun liebes il-maskra, u jgħinu biex jiġi mnaqqas u/jew jiġi kkontrollat fis-sors it-tixrid ta' qtajriet respiratorji mill-persuna li tkun libsa il-maskra tal-wiċċ [1]. Il-maskri mediċi jikkonformaw mar-rekwiżiti definiti fl-Istandard Ewropew EN 14683:2014.
- **Maskri tal-wiċċ li mhumiex mediċi** (jew maskri "komunitarji") jinkludu diversi forom ta' maskri li huma magħmulin mill-individwi nfushom jew maskri kummerċjali jew għata tal-wiċċ magħmula minn drapp, tessuti oħrajn jew materjali oħrajn bħal karta. Dawn humiex standardizzati u mhumiex maħsuba għall-użu f'ambjenti tal-kura tas-saħħa jew minn professjonisti tal-kura tas-saħħa.
- **Respiratur** jew biċċa tal-wiċċ għall-filtrazzjoni (FFP), huwa mfassal biex jipprotegi lil min jilbishom mill-esponiment għall-kontaminanti fl-arja (eż. mill-inalazzjoni ta' aġenti infettivi assoċjati mal-inalazzjoni ta' qtajriet ta' partikuli zġhar u kbar) u huwa kklassifikat bħala tagħmir protettiv personali (PPE) [1]. Ir-respiraturi jintużaw primarjament mill-haddiema tal-kura tas-saħħa biex jipprotegu lilhom infushom,

Ċitazzjoni ssuġġerita: Ic-Ċentru Ewropew għall-Prevenzjoni u l-Kontroll tal-Mard. L-użu ta' maskri tal-wiċċ fil-komunità. Stokkolma: ECDC; 2020.

© Ċentru Ewropew għall-Prevenzjoni u l-Kontroll tal-Mard, 2020 Ir-riproduzzjoni hi awtorizzata, kemm-il darba s-sors ikun rikonoxxut.

speċjalment waqt proċeduri li jiġġeneraw l-aerosol. Ir-respiraturi bil-valvoli mhumieħ adatti għal użu bħala mezz għall-kontroll tas-sors minhabba li ma jwaqqfux ir-rilaxx ta' partikuli respiratorji milli jiġu mitfugħa 'l barra fl-ambjent minn min ikun liebes il-maskra [2]. Ir-respiraturi jikkonformaw mar-rekwiżiti definiti fl-Istandard Ewropew EN 149:2001+A1:2009.

Mill-1 ta' April, fl-UE/ŻEE u fir-Renju Unit, il-pajjiżi li ġejjin jirrakkomandaw l-użu tal-maskri tal-wiċċ għal persuni li joħorġu fil-pubbliku: L-Awstrija, il-Bulgarija, iċ-Ċekja, is-Slovakkja u l-Litwanja.

L-evidenza xjentifika u r-raġuni fundamentali għall-użu tal-maskri tal-wiċċ fil-komunità minn persuni mingħajr sintomi

Il-maskri mediċi **tal-wiċċ** huma rakkomandati **bħala mezz għall-kontroll tas-sors** għal persuni li huma sintomatiċi sabieħ jiġi evitat it-tixrid ta' qtajriet respiratorji prodotti permezz ta' sogħla jew għatis. Etikett respiratorju (jiġifieri li wiehed jgħatti l-halq u l-imnieher b'tixju meta jisgħol) għandha wkoll l-għan li jillimita t-tixrid ta' infezzjoni minn individwu infettat. L-applikazzjoni ta' maskri mediċi għall-kontroll tas-sors intwera li tnaqqas ir-rilaxx ta' qtajriet respiratorji li jgħorru viruses respiratorji [3] u hija rakkomandata għat-tnaqqis tat-trażmissjoni tat-tuberkulosi [4] u l-influenza [5-7].

Aktar evidenza qed tindika li persuni b'sintomi ħfief jew li m'għandhomx sintomi fl-istadji presintomatiċi u fl-istadji bikrija tal-infezzjoni jistgħu jikkontribwixxu għat-tixrid ta' COVID-19 [8-15]. Ir-rwol ta' infezzjonijiet asintomatiċi fit-trażmissjoni mhuwiex magħruf. L-evidenza ġejja minn studji dwar it-tixrid virali [11,13,16], investigazzjonijiet epidemjoloġiċi ta' gruppi ta' COVID-19 [14,17] u ta' inferenzi permezz ta' mmudellar [10,12] (Appendiċi). Maskra tal-wiċċ tista' tgħin biex jitnaqqas it-tixrid tal-infezzjoni fil-komunità **billi timminimizza l-eskrezzjoni ta' qtajriet respiratorji** minn individwi infettati li forsi lanqas biss ikunu jafu li huma infettati u qabel ma jiżviluppaw xi sintomi. F'dan ir-rigward, l-użu ta' maskra minn persuni asintomatiċi tista' titqies bħala estensjoni tal-prattika attwali tal-użu tal-maskra tal-wiċċ minn individwi sintomatiċi.

Teżisti evidenza kunfligġenti dwar l-effett protettiv għal min jilbes il-maskri mediċi tal-wiċċ għall-mard li jixbah l-influenza (ILI) u l-influenza kkonfermata fil-laboratorju f'ambjenti domestiċi [5,15,18,19]. Fuq il-bażi tan-nuqqas ta' evidenza, s'issa ma ġiex irrakkomandat li persuni li mhumieħ morda jew li ma jipprovdwx kura lil pazjent għandhom jilbsu maskra biex titnaqqas l-influenza jew it-trażmissjoni COVID-19. Madankollu, il-gwida tal-**WHO** dwar "Miżuri għas-saħħa pubblika li mhumieħ farmaċewtiċi għall-mitigazzjoni tar-riskju u l-impatt ta' influenza epidemika u pandemika", **tirakkomanda** b'mod kondizzjonali **l-użu tal-maskra tal-wiċċ fil-komunità għal individwi asintomatiċi** f'epidemiji jew pandemiji ta' natura gravi sabieħ titnaqqas it-trażmissjoni fil-komunità; dan huwa bbażat fuq plawżibilità mekkanistika għall-effettività potenzjali ta' din il-miżura [20]. Ta' min jinnota li l-evidenza rilevanti kollha ġejja minn studji dwar l-influenza u coronaviruses oħrajn u tista' ma tkunx direttament applikabbli għal COVID-19.

Ma teżisti l-ebda evidenza li l-maskri li mhumieħ mediċi jew li xi għata tal-wiċċ oħrajn huma mezz effettiv ta' protezzjoni respiratorja għal min jilbishom. B'mod ġenerali, intwera li diversi **maskri tal-wiċċ li mhumieħ mediċi** kellhom **filtru b'effiċjenza baxxa ħafna** (2–38 %) [21]. Fi studju minnhom, il-maskri kirurġiċi tal-qoton kienu assoċjati ma' riskju oġġla ta' penetrazzjoni ta' mikroorganizmi u ILI meta mqabbel ma' sitwazzjoni li fiha ma ntlisux maskri [5].

Teżisti evidenza indiretta limitata li turi li maskri li mhumieħ mediċi u li jkunu magħmula minn materjali differenti jistgħu jnaqqsu r-rilaxx fl-ambjent ta' qtajriet respiratorji prodotti minn sogħla, iżda l-evidenza disponibbli tissuggerixxi li l-maskri tal-wiċċ li mhumieħ mediċi huma inqas effettivi mill-maskri mediċi bħala mezz għall-kontroll tas-sors [22]. M'hemmx standards stabbiliti għal maskri li mhumieħ mediċi li huma magħmulin mill-individwi nfushom. Wiehed mill-vantaġġi tal-maskri tal-wiċċ li mhumieħ mediċi li huma magħmulin mid-drapp jew minn tessuti oħrajn huwa li jistgħu jsiru b'mod faċli u jistgħu jinħaslu u jergħu jintużaw.

Maskri tal-wiċċ mediċi u dawk li mhumieħ mediċi jintużaw b'mod estensiv mill-pubbliku ġenerali fil-pajjiżi Asjatiċi, bħal pereżempju fiċ-Ċina, f'Singapor, fil-Korea t'Isfel u fil-Ġappun. L-użu tal-maskra tal-wiċċ sar dejjem aktar komuni wara l-epidemija tas-SARS tal-2003. F'Hong Kong, 76 % tal-popolazzjoni libset maskra tal-wiċċ matul l-epidemija tas-SARS [23]. Fi studju wiehed miċ-Ċina, l-ilbies ta' maskra tal-wiċċ kien assoċjat ma' riskju aktar baxx ta' SARS fost persuni li ma ġewx f'kontatt magħruf ma' pazjenti infettati bis-SARS [24]. Mhuwiex magħruf jekk l-użu ta' dawn il-maskri meta persuni joħorġu fil-pubbliku huwiex marbut mar-rati aktar baxxi ta' COVID-19 osservati f'xi wħud minn dawn il-pajjiżi, minhabba li l-użu tal-maskra huwa biss miżura waħda minn ħafna miżuri u Prattiki ta' rispons li ġew applikati f'dawn il-pajjiżi u l-prattika tagħhom ta' etikett respiratorju u iġjene tal-idejn huma kkunsidrati oġġla minn bnadi oħrajn [23].

L-użu tal-maskri tal-wiċċ fil-komunità *jista'* jservi primarjament bħala mezz għall-kontroll tas-sors. Din il-miżura tista' tkun partikolarment rilevanti f'sitwazzjonijiet ta' epidemija meta wiehed ikun jista' jassumi li n-numru ta'

persuni asintomatiċi iżda infettivi fil-komunità huwa għoli. L-ilbies ta' maskra tal-wiċċ jista' jiġi kkunsidrat, speċjalment

- għal żjarat fi spazji magħluqa, u mimlijin nies, bħall-hwienet tal-merċa u ċ-ċentri kummerċjali, eċċ.
- meta jintuża t-trasport pubbliku;
- għal ċerti postijiet tax-xogħol u professjonijiet li n-natura tax-xogħol titlob prossimità fiżika ma' hafna persuni oħrajn (bħal membri tal-forza tal-pulizija, kaxxiera — sakemm mhux wara diviżorju tal-ħgieg, eċċ.) u meta x-xogħol mid-dar (telexogħol) ma jkunx possibbli.

L-użu tal-**maskri mediċi tal-wiċċ mill-ħaddiema tal-kura tas-saħħa kollha** li ma jipprovdex kura lill-pazjenti b'COVID-19 jista' jittqies bħala miżura addizzjonali biex titnaqqas it-trażmissjoni ta' COVID-19 f'kuntesti tal-kura tas-saħħa. L-istrategġiji ottimali ma ġewx definiti, iżda kwalunkwe strategġija jeħtieġ li tqis id-disponibbiltà tal-maskri mediċi, il-firxa tat-trażmissjoni fil-komunità u l-kontromiżuri attwalment fis-seħħ. Għadd ta' faċilitajiet tal-kura tas-saħħa Ewropej diġà jirrikjedu li l-persunal kollu tal-kura tas-saħħa jilbes maskra medika waqt li jkun ix-xogħol.

Għandu jiġi enfasizzat li l-użu tal-maskri tal-wiċċ fil-komunità għandu jiġi kkunsidrat **biss bħala miżura komplementari** u mhux bħala sostituzzjoni għall-miżuri preventivi ewlenin li huma rakkomandati biex titnaqqas it-trażmissjoni fil-komunità inkluż it-tbegħid fiżiku, li wieħed jibqa' d-dar meta jkun marid, it-telexogħol jekk ikun possibbli, l-etikett respiratorju, l-iġjene metikoluża tal-idejn u li jiġi evitat li wieħed imiss il-wiċċ, l-imnieher, l-għajnejn u l-ħalq.

L-użu xieraq tal-maskri tal-wiċċ huwa importanti. Il-maskra tal-wiċċ għandha tgħatti kompletament il-wiċċ mill-ponta tal-imnieher sal-ilhit. L-idejn għandhom jgħiddu bis-sapun u l-ilma jew b'sanitizzatur tal-idejn b'bażi ta' alkoħol qabel ma tintlibes jew titneħħa l-maskra tal-wiċċ. Meta tneħħi l-maskra tal-wiċċ, neħħiha minn wara, u evita li tmiss il-parti ta' quddiem. Armi l-maskra tal-wiċċ b'mod sigur jekk din tkun waħda li tintrema wara l-użu. Aħsel idejk jew applika sanitizzatur tal-idejn b'bażi ta' alkoħol immedjatament wara li tneħħi l-maskra tal-wiċċ. Maskra tal-wiċċ li tista' tinħasel u li tista' tintuża mill-ġdid għandha tinħasel malajr kemm jista' jkun wara kull użu, bl-użu ta' deterġent komuni f'temperatura ta' 60° C. Kampanji għall-użu xieraq tal-maskri tal-wiċċ jistgħu jtejbju l-effikaċja tal-miżura.

Hemm **tlit twissijiet importanti** relatati mal-użu tal-maskri tal-wiċċ fil-komunità:

- Għandu jiġi żgurat li l-maskri mediċi tal-wiċċ (u r-respiraturi) jiġu konservati u **jingħataw prijorità għall-użu mill-fornituri tal-kura tas-saħħa**, speċjalment minħabba l-iskarsezza attwali rrapportata madwar il-pajjiżi tal-UE/taż-ŻEE tat-tagħmir respiratorju protettiv personali.
- L-użu tal-maskri tal-wiċċ jista' jipprovidi **impressjoni ta' sigurtà falza** li twassal għal tbeġħid fiżiku subottimali, etikett respiratorju u iġjene tal-idejn ta' livell baxx — u saħansitra twassal biex daww li jkun morda ma jibqgħux id-dar.
- Hemm riskju li t-tneħħija b'mod ħażin tal-maskra tal-wiċċ, il-mess bl-idejn ta' maskra tal-wiċċ ikkontaminata jew tendenza akbar li jintmess il-wiċċ waqt li persuna tkun libsa l-maskra tal-wiċċ minn persuni b' saħħithom **fil-fatt jistgħu jżidu r-riskju tat-trażmissjoni**.

Għal finijiet ta' komunikazzjoni, huwa importanti li jiġi enfasizzat li l-persuni li jużaw il-maskri tal-wiċċ fil-komunità jridu jipproteġu ċ-ċittadini l-oħra f'każ li huma jkun infettati. Dawn ma jridux ixerrdu l-virus mingħajr ma jkun jafu, u l-ilbies ta' maskra m'għandux ikun interpretat b'mod żbaljat, b'tali mod li jinftehem li jridu jipproteġu lilhom infushom minn oħrajn. L-ilbies ta' maskra tal-wiċċ mhux att ta' egoizmu u għandu jiġi promoss bħala **att ta' solidarjetà**.

Tabella. Il-vantaġġi u l-iżvantaġġi tal-użu tal-maskra tal-wiċċ fil-komunità

Argumenti u evidenza favur l-użu tal-maskri tal-wiċċ	Argumenti u evidenza kontra l-użu tal-maskri tal-wiċċ
Minħabba evidenza dejjem tiżdied li persuni b'sintomi ħfief jew b'ebda sintomu jistgħu jikkontribwixxu għat-tixrid tal-COVID-19, maskri tal-wiċċ u għata tal-wiċċ oħrajn jistgħu jittqiesu bħala mezz għall-kontroll tas-sors komplementari għal miżuri oħra diġà fis-seħħ biex titnaqqas it-trażmissjoni ta' COVID-19.	Fil-preżent il-maskri mediċi tal-wiċċ huma skarsi. Minħabba l-impressjoni attwali fuq is-sistemi tas-saħħa, jeħtieġ li l-użu tagħhom mill-ħaddiema tal-kura tas-saħħa jingħataw prijorità b'mod ċar u jiġi protett.
L-evidenza li turi li t-tixrid virali tas-SARS-CoV-2 huwa ogħla eżattament qabel ifeġġu s-sintomi u matul l-ewwel seba' sa tmint ijiem wara li jfeġġu s-sintomi qegħda tikber.	Teżisti biss evidenza indiretta limitata li turi li l-maskri li mhumieks mediċi huma effettivi bħala mezz għall-kontroll tas-sors.
Il-maskri tal-wiċċ intużaw b'mod estensiv fil-pubbliku fil-pajjiżi Asjatiċi u ġew assoċjati ma' riskju f'tit aktar baxx ta' infezzjoni mis-SARS fost persuni li ma ġewx f'kuntesti	L-ilbies ta' maskra tal-wiċċ jista' joħloq sens falz ta' sigurtà, li jwassal għar-rilassar tat-tbegħid fiżiku u li wieħed imiss il-wiċċ aktar ta' spiss (aġġustament tal-maskra, eċċ.).

Argumenti u evidenza favur l-użu tal-maskri tal-wiċċ	Argumenti u evidenza kontra l-użu tal-maskri tal-wiċċ
magħruf ma' pazjenti infettati bis-SARS matul l-epidemija tas-SARS tal-2003.	
Il-maskri tal-wiċċ li mhumix mediċi u l-ghata tal-wiċċ l-oħrajn magħmulin mit-tessuti għandhom il-vantaġġ li jistgħu jiġu prodotti b'mod faċli; jistgħu jinħaslu u jistgħu jerġgħu jintużaw.	Il-maskri tal-wiċċ jehtieġ li jintlibsu u jitneħħew b'attenzjoni sabiex tiġi evitata l-awtokontaminazzjoni.
	Il-maskri tal-wiċċ mhumix ittollerati tajjeb minn ċerti gruppi tal-popolazzjoni (eż. tfal) jew minn persuni b'mard respiratorju kroniku.
	Ma hemm l-ebda standard stabbilit għal maskri tal-wiċċ li mhumix mediċi u li jintużaw bħala mezz għall-kontroll tas-sors jew għall-protezzjoni personali.

Konklużjonijiet

- L-użu tal-maskri mediċi tal-wiċċ minn haddiema tal-kura tas-saħħa għandu jingħata prijorità fuq l-użu fil-komunità.
- L-użu tal-maskri tal-wiċċ fil-pubbliku jista' jservi bħala mezz għall-kontroll tas-sors sabiex jitnaqqas it-tixrid tal-infezzjoni fil-komunità billi tiġi mnaqqa l-eskrezzjoni ta' qtajriet respiratorji minn individwi infettati li ma jkunux għadhom żviluppaw sintomi jew li jibqgħu asintomatiċi. Mhuwix magħruf kemm l-użu tal-maskri fil-komunità, b'żieda mal-kontromiżuri l-oħrajn, jista' jikkontribwixxi għal tnaqqis fit-trażmissjoni.
- L-użu tal-maskri tal-wiċċ fil-komunità jista' jiġi kkunsidrat, speċjalment għal żjarat fi spazji magħluqa, u mimlija nies, bħall-ħwienet tal-merċa u ċ-ċentri kummerċjali, jew meta jintuża t-trasport pubbliku, eċċ.
- L-użu tal-maskri tal-wiċċ li mhumix mediċi u li huma magħmulin minn diversi tessuti jista' jiġi kkunsidrat, speċjalment jekk — minhabba problemi ta' provvista — il-prijorità għandha tingħata lill-maskri mediċi tal-wiċċ biex jintużaw bħala tagħmir protettiv personali mill-haddiema tal-kura tas-saħħa. Dan huwa bbażat fuq evidenza indiretta limitata li tappoġġa l-użu tal-maskri tal-wiċċ li mhumix mediċi bħala mezz għall-kontroll tas-sors.
- L-użu tal-maskri tal-wiċċ fil-komunità għandu jiġi kkunsidrat biss bħala miżura komplementari u mhux bħala sostituzzjoni għall-miżuri ta' prevenzjoni stabbiliti, pereżempju tbegħid fiżiku, etikett respiratorju, iġjene tal-idejn metikoluża u li jiġi evitat li wieħed imiss il-wiċċ, l-imnieher, l-ghajnejn u l-ħalq.
- L-użu xieraq tal-maskri tal-wiċċ huwa essenzjali għall-effettività tal-miżura u jista' jittejjeb permezz ta' kampanji edukattivi.
- Ir-rakkomandazzjonijiet dwar l-użu tal-maskri tal-wiċċ fil-komunità għandhom iqisu b'attenzjoni l-lakuni tal-evidenza, is-sitwazzjoni tal-provvista, u l-effetti sekondarji negattivi potenzjali.

Esperti tal-ECDC kontributuri (f'ordni alfabetiku)

Agoritsa Baka, Orlando Cenciarelli, Erika Duffell, Angeliki Melidou, Pasi Penttinen, Diamantis Plachouras, Anastasia Pharris, Emmanuel Robesyn, Carl Suetens

Appendiċi

Tixrid virali. Matul il-kors tal-infezzjoni, il-virus jista' jiġi identifikat f'kampjuni tas-sistema respiratorja bejn jum sa jumejn qabel ifegġu s-sintomi. Dan jista' jipperisisti sa tmint ijiem f'każijiet moderati u sa ġimagħtejn f'każijiet severi [16]. Fejn jidhol il-profil tal-kontenut virali, is-SARS-CoV-2 huwa simili għal dak tal-influenza, li jkun l-aktar qawwi fil-perjodu meta jfegġu s-sintomi [13], iżda jikkontrasta ma' dak tas-SARS-CoV, li jkun l-aktar qawwi madwar għaxart ijiem wara li jfegġu s-sintomi, u dak tal-MERS-CoV li jkun l-aktar qawwi fit-tieni ġimgħa wara li jfegġu s-sintomi. L-età avanzata wkoll giet assoċjata ma' kontenut virali oġġla. Il-kontenut virali għoli li jiġi mmanifestat qrib il-perjodu ta' qabel ma jfegġu s-sintomi jissuġġerixxi li s-SARS-CoV-2 jista' jiġi trażmess b'mod faċli fl-istadju bikri tal-infezzjoni u, potenzjalment, fil-perjodu immedjatament ta' qabel ma jfegġu s-sintomi [13].

RNA virali ġie nnutat fl-ippurġar mill-ħames jum wara li feġġew is-sintomi u sa bejn erba' u ħames ġimgħat f'każijiet moderati, kif ukoll fid-demm sħiħ, fis-serum, fil-bżieq u fl-urina. Tixrid ta' RNA virali prolongat ġie rrapportat minn swabs nażofaringali (sa 37 jum fost il-pazjenti adulti) u fl-ippurġar (aktar minn xahar wara l-infezzjoni f'pazjenti pedjatriċi). Ta' min jinnota li t-tixrid ta' RNA virali mhuwiex ekwivalenti għall-infettività. Il-kontenut virali jista' jkun markatur potenzjalment utli għall-valutazzjoni tas-severità u l-pronjosi tal-marda: studju riċenti indika li l-kontenut virali f'każijiet severi kien sa 60 darba ogħla milli f'każijiet ħfief [25]

Tražmissjoni fil-faži presintomatika tal-infezzjoni. Ma ġiet irrappurtata l-ebda differenza sinifikanti fil-kontenut virali f'pazjenti asintomatiċi u sintomatiċi, u dan jindika l-potenzjal tat-trażmissjoni tal-virus minn pazjenti asintomatiċi [11]. Għad hemm incertezzi fir-rigward tal-influenza tat-trażmissjoni presintomatika fuq id-dinamika globali tat-trażmissjoni tal-pandemija minħabba li l-evidenza dwar it-trażmissjoni minn każijiet asintomatiċi skont ir-rapporti tal-każijiet hija subottimali.

F'Singapore, ġew dokumentati seba' raggruppamenti żgħar, b'għaxra mill-każijiet f'dawn ir-raggruppamenti attribwibbli għat-trażmissjoni presintomatika, li jammontaw għal 6.4 % tal-157 każ miksub lokalment [14]. Barra minn hekk, każijiet ta' trażmissjonijiet presintomatiċi u asintomatiċi ġew irrappurtati fiċ-Ċina u possibilmint seħħew f'faċilità ta' infermerija fl-Istati Uniti [17].

Il-proporzjon ta' trażmissjoni presintomatika ġie wkoll dedott permezz ta' mmudellar u kien stmat li huwa — meta jkun hemm fis-seħħ miżuri ta' kontroll — ta' madwar 48 % u 62 % [10]. Trażmissjoni presintomatika kienet meqjusa bħala probabbli fuq il-baži ta' intervall tas-serje iqsar ta' COVID-19 (4.0 sa 4.6 jiem) milli mill-perjodu medju ta' inkubazzjoni (ħamest ijiem) [12]. L-awturi indikaw li ħafna trażmissjonijiet sekondarji kienu diġà seħħew fil-perjodu meta l-każijiet sintomatiċi kienu identifikati u iżolati.

Modi ta' trażmissjoni. F'ħafna każijiet, huwa maħsub li l-coronaviruses jiġu trażmessi minn persuna għal persuna permezz ta' qtajriet respiratorji kbar, li jiġu inalati jew li jiġu depożitati fuq uċuħ mukużi. Rotot oħrajn implikati fit-trażmissjoni ta' coronaviruses jinkludu kuntatt ma' fomiti kkontaminati u inalazzjoni ta' aerosols prodotti waqt proċeduri li jiġġeneraw l-aerosol. Il-virus tas-SARS-CoV-2 instab fil-kampjuni respiratorji u fil-kampjuni tal-ħmieġ tal-imsaren. RNA virali nstab ukoll f'okkażjonijiet rari f'kampjuni tad-demmi iżda ma teżisti l-ebda evidenza ta' trażmissjoni permezz ta' kuntatt mad-demmi [26]. Ir-rwol relattiv ta' trażmissjoni permezz ta' qtajra, fomiti u aerosol għal SARS-CoV-2 għadu mhux ċar, l-istess bħal-livell ta' protezzjoni pprovdut mill-komponenti differenti ta' tagħmir protettiv personali u t-trażmissibilità tal-virus fl-istadji differenti tal-marda.

L-użu tal-maskra tal-wiċċ fl-UE. Mill-1 ta' April 2020, il-pajjiżi ta' hawn taħt jirrakkomandaw l-użu tal-maskri tal-wiċċ għal persuni li joħorġu fil-pubbliku:

- **Il-Litwanja:** http://sam.lrv.lt/uploads/sam/documents/files/KORONA/20200330_Rekomendacijos_AAP_kiti_sektorai.pdf; huwa rakkomandat li r-residenti jilbsu maskri tal-wiċċ protettivi, respiraturi, jew tagħmir protettiv ieħor li jgħatti l-imnieher u l-ħalq f'postijiet pubbliċi, ħlief waqt is-sewqan ta' vetturi bil-mutur. Huwa mitlub li l-parks u l-postijiet pubbliċi miftuħin iżuruhom gruppi ta' mhux aktar minn żewġ persuni (ħlief fil-każ ta' membri tal-istess familja), jiġi osservat kuntatt sikur (aktar minn żewġ metri u inqas minn 15-il minuta), u jiġu osservati r-rekwiziti tal-igjene.
- **L-Awstrija:** <https://www.sozialministerium.at/Informationen-zum-Coronavirus/Coronavirus---Aktuelle-Ma%C3%9Fnahmen.html>; https://www.sozialministerium.at/dam/jcr:5d5ba721-6051-4c66-b059-c554227cc11d/20200403_Fragen%20und%20Antworten%20zum%20Mund-Nasen-Schutz.pdf
- **Iċ-Ċekja:** <https://www.vlada.cz/en/media-centrum/aktualne/the-government-has-decided-to-require-the-wearing-of-protective-equipment-and-reserved-time-for-senior-citizens-to-do-their-food-shopping-180465/>
- **Is-Slovakkja:** Dokument uffiċjali għall-użu obligatorju tal-maskri (jew tagħmir ieħor għall-protezzjoni respiratorja), li daħal fis-seħħ fil-25 ta' Marzu 2020: http://www.uvzsr.sk/docs/info/covid19/Opatrenie_UVZSR_povinnost_nosit_ruska_24032020.pdf
- **Il-Bulgarija:** <http://www.mh.government.bg/bg/novini/aktualno/grazhdanite-koito-se-namirat-v-zakriti-ili-na-otkr/>

Referenzi

1. National Institute for Occupational Safety and Health (NIOSH). Use of respirators and surgical masks for protection against healthcare hazards [internet]. Atlanta: CDC; 2018 [accessed 1 April 2020]. Available from: <https://www.cdc.gov/niosh/topics/healthcarehazards/respiratory.html>
2. European Centre for Disease Prevention and Control (ECDC). Safe use of personal protective equipment in the treatment of infectious diseases of high consequence. Stockholm: ECDC; 2014. Available from: <https://www.ecdc.europa.eu/sites/default/files/media/en/publications/Publications/safe-use-of-ppe.pdf>
3. Leung NHL, Chu DKW, Shiu EYC, Chan K-H, McDevitt JJ, Hau BJP, et al. Respiratory virus shedding in exhaled breath and efficacy of face masks. Nat Med. 2020 2020/04/03.

4. Dharmadhikari AS, Mphahlele M, Stoltz A, Venter K, Mathebula R, Masotla T, et al. Surgical face masks worn by patients with multidrug-resistant tuberculosis: impact on infectivity of air on a hospital ward. *Am J Respir Crit Care Med*. 2012 May 15;185(10):1104-9.
5. MacIntyre CR, Seale H, Dung TC, Hien NT, Nga PT, Chughtai AA, et al. A cluster randomised trial of cloth masks compared with medical masks in healthcare workers. *BMJ open*. 2015;5(4):e006577.
6. MacIntyre CR, Chughtai AA. Facemasks for the prevention of infection in healthcare and community settings. *BMJ : British Medical Journal*. 2015;350:h694.
7. Cheng VC, Tai JW, Wong LM, Chan JF, Li IW, To KK, et al. Prevention of nosocomial transmission of swine-origin pandemic influenza virus A/H1N1 by infection control bundle. *J Hosp Infect*. 2010 Mar;74(3):271-7.
8. Li R, Pei S, Chen B, Song Y, Zhang T, Yang W, et al. Substantial undocumented infection facilitates the rapid dissemination of novel coronavirus (SARS-CoV2). *Science*. 2020:eabb3221.
9. Rothe C, Schunk M, Sothmann P, Bretzel G, Froeschl G, Wallrauch C, et al. Transmission of 2019-nCoV infection from an asymptomatic contact in Germany. *New England Journal of Medicine*. 2020.
10. Ganyani T, Kremer C, Chen D, Torneri A, Faes C, Wallinga J, et al. Estimating the generation interval for COVID-19 based on symptom onset data. *medRxiv*. 2020:2020.03.05.20031815.
11. Zou L, Ruan F, Huang M, Liang L, Huang H, Hong Z, et al. SARS-CoV-2 Viral Load in Upper Respiratory Specimens of Infected Patients. *N Engl J Med*. 2020 Mar 19;382(12):1177-9.
12. Nishiura H, Linton NM, Akhmetzhanov AR. Serial interval of novel coronavirus (COVID-19) infections. *Int J Infect Dis*. 2020 Mar 4;93:284-6.
13. To KK, Tsang OT, Leung WS, Tam AR, Wu TC, Lung DC, et al. Temporal profiles of viral load in posterior oropharyngeal saliva samples and serum antibody responses during infection by SARS-CoV-2: an observational cohort study. *Lancet Infect Dis*. 2020 Mar 23.
14. Wei WE, Li Z, Chiew CJ, Yong SE, Toh MP, Lee VJ. Presymptomatic Transmission of SARS-CoV-2 — Singapore, January 23–March 16, 2020. *MMWR Morb Mortal Wkly Rep*. 2020.
15. World Health Organization (WHO). Non-pharmaceutical public health measures for mitigating the risk and impact of epidemic and pandemic influenza. Geneva: WHO; 2019. Available from: <https://apps.who.int/iris/bitstream/handle/10665/329438/9789241516839-eng.pdf>
16. Wölfel R, Corman VM, Guggemos W, Seilmaier M, Zange S, Müller MA, et al. Virological assessment of hospitalized patients with COVID-2019. *Nature*. 2020 2020/04/01.
17. Kimball A, Hatfield KM, Arons M. Asymptomatic and presymptomatic SARS-CoV-2 infections in residents of a long-term care skilled nursing facility — King County, Washington, March 2020. *MMWR Morb Mortal Wkly Rep*. 2020.
18. Aiello AE, Murray GF, Perez V, Coulborn RM, Davis BM, Uddin M, et al. Mask use, hand hygiene, and seasonal influenza-like illness among young adults: a randomized intervention trial. *The Journal of infectious diseases*. 2010;201(4):491-8.
19. Larson EL, Ferng Y-H, Wong-McLoughlin J, Wang S, Haber M, Morse SS. Impact of non-pharmaceutical interventions on URIs and influenza in crowded, urban households. *Public Health Reports*. 2010;125(2):178-91.
20. World Health Organisation (WHO). Non-pharmaceutical public health measures for mitigating the risk and impact of epidemic and pandemic influenza: WHO; 2019. Available from: <https://apps.who.int/iris/bitstream/handle/10665/329438/9789241516839-eng.pdf>
21. Rengasamy S, Eimer B, Shaffer RE. Simple Respiratory protection – evaluation of the filtration performance of cloth masks and common fabric materials against 20–1000 nm size particles. *The Annals of Occupational Hygiene*. 2010;54(7):789-98.
22. Davies A, Thompson K-A, Giri K, Kafatos G, Walker J, Bennett A. Testing the efficacy of homemade masks: would they protect in an influenza pandemic? *Disaster medicine and public health preparedness*. 2013;7(4):413-8.
23. Lo JY, Tsang TH, Leung YH, Yeung EY, Wu T, Lim WW. Respiratory infections during SARS outbreak, Hong Kong, 2003. *Emerg Infect Dis*. 2005 Nov;11(11):1738-41.
24. Wu J, Xu F, Zhou W, Feikin DR, Lin CY, He X, et al. Risk factors for SARS among persons without known contact with SARS patients, Beijing, China. *Emerg Infect Dis*. 2004 Feb;10(2):210-6.
25. European Centre for Disease Prevention and Control (ECDC). Cloth masks and mask sterilisation as options in case of shortage of surgical masks and respirators – 26 March 2020. Stockholm: ECDC; 2020. Available from: <https://www.ecdc.europa.eu/sites/default/files/documents/Cloth-face-masks-in-case-shortage-surgical-masks-respirators2020-03-26.pdf>
26. Liu Y, Yan LM, Wan L, Xiang TX, Le A, Liu JM, et al. Viral dynamics in mild and severe cases of COVID-19. *Lancet Infect Dis*. 2020 Mar 19.
27. World Health Organization (WHO). Report of the WHO–China joint mission on coronavirus disease 2019 (COVID-19). Geneva: WHO; 2020. Available from: <https://www.who.int/docs/default-source/coronaviruse/who-china-joint-mission-on-covid-19-final-report.pdf>.